

ПАЎСТАННЕ 1863-1864 Г. Кастусь Каліноўскі.

Гісторыі паўстання 1863-1864 гг. прысвеченая багатая і супярэчлівая ў канцептуальных адносінах літаратура, прадстаўленая пераважна польскім і расейскім аўтарамі. Не стравілі свайго значэння да нашых дзён, як важныя крыніцы па гэтай праблеме, працы ўдзельнікаў і сучаснікаў паўстання, апублікаваныя ў апошній трэці 19 – пачатку 20 ст.¹ Іх аўтары карысталіся не толькі ўласнымі ўспамінамі, але і ўнікальнымі дакументамі, многія з якіх да нас не дайшли.

Пачатак станаўлення беларускай гісторыяграфіі аб паўстанні і К.Каліноўскім адносіца да 20-х гадоў. У папулярнай літаратуры ў той час Каліноўскі характарызаваўся як нацыянальны герой, першы беларускі рэвалюцыянер і кіраўнік сялянскага антыпамешчыцкага паўстання. Грунтоўныя навуковыя аналіз падзеяў паўстання і погляд на К.Каліноўскага ў беларускай гісторыяграфіі ўпершыню дадзены ў артыкулах і манаграфіі Усевалада Ігнатоўскага². Ен характарызаваў паўстанне як буржуазна-дэмакратычнае, а Каліноўскага – як беларускага рэвалюцыянера-дэмакрата, ідэолага левых “чырвоных”, які па пэўных пытаннях быў вымушаны ісці на кампраміс з “белымі”, г.зн шляхецка-кансерватывнай плынню сярод паўстанцаў. Даследчык паказаў, што сялянства ў масе за паўстанцамі не пайшло і часта, асабліва ў Віцебскай і Магілёўскай губернях, ставілася да іх варожа.

У той жа час беларускі савецкі гісторык Самуіл Агурскі ў ацэнках паўстання фактычна далучыўся да поглядаў расейскіх манархічных аўтараў. Ён заяўляў, што паўстанне 1863 г. было арганізаванае польскімі памешчыкамі і каталіцкім духовенствам і праходзіла пад польскімі шавіністичнымі лозунгамі, называў Каліноўскага “міфічным героем”, “польскім шавіністам”³. У 30-я гады ў савецкай Беларусі К. Каліноўскі ацэньваўся як “ідэолаг беларускай і польскай шляхты”, г.зн. як рэакцыйны дзеяч⁴.

У пасляваенны перыяд значны ўклад у распрацоўку гісторыі паўстання і навуковай біографіі К.Каліноўскага ўнеслі беларускія гісторыкі Уладзімір Перцаў, Анатоль Смірноў, Іван Лушчыцкі, Генадзь Кісялеў, Сусанна Самбук⁵. Для

¹ Аўгейде О. Записки о польском восстании 1863 года. Варшава, 1866; Рагч В. Сведения о польском мятеже 1863 года в Северо-Западной России. Вильно, 1867; Historia powstania narodu polskiego w 1861 – 1864 przez Agatona Gillera. T. 1. Parzyż, 1867; Giejsztor J. Pamiętniki z lat 1857 – 1865. Wilno, 1913. T. 1, 2; Janowski J. Pamiętniki o powstaniu styczniowym. Lwów, 1923. T. 1, 1925. T. 2.

² Ігнатоўскі У.М. 1863 год на Беларусі. Нарыс падзеі. Мінск, 1930.

³ Падрабязней гл.: Біч М.В. К.Каліноўскі і паўстанне 1863 г. у працах беларускіх савецкіх гісторыкаў // Весці АН БССР. Сер. грамадскіх наўук. 1989. № 3. С. 110.

⁴ Тамсама. С. 111.

⁵ Тамсама. С. 111-118.

працаў 50-х гадоў харэктэрныя наступныя высновы і ацэнкі: К.Каліноўскі – права-дыр сялянскага паўстання, стваральнік вольнага беларускага друку, буйнейшы праdstаўнік перадавой грамадской думкі Беларусі 19 ст., якая развівалася пад ма-гутным уплывам рускіх рэвалюцыйных дэмакратаў; антыпрыгонніцкі рух сяля-наў у Беларусі і Літве ў пачатку 1863 г. перарос ва ўзброеное паўстанне супраць памешчыкаў; у такой якасці яно было па сутнасці варожым польскаму шляхецка-му нацыянальна-вызваленчаму руху; Каліноўскі звязваў з сялянскай рэвалюцы-яй знішчэнне не толькі саслоўнай, але і маёmasнай няроўнасці; у яго поглядах сялянскі дэмакратызм спалучаўся з утапічным сацыялізмам; у глумачэнні з'яваў грамадской жыцця ён прытрымліваўся ідэалістычных поглядаў; пры падрыхтоў-цы паўстання і ў кірауніцтве ім Каліноўскі займаў цалкам самастойную пазіцыю, не прызнаваў кірауніцтва Варшаўскага камітэта і яго праграму, заклікаў у “Му-жыцкай праудзе” да знішчэння памешчыцкага землеўладання. Разам з тым ад-маўлялася прызнаная ў першыя паслявеннія гады наяўнасць у праграме К.Ка-ліноўскага лозунга барацьбы за дзяржаўную самастойнасць Літвы і Беларусі, а сам гэты лозунг абвяшчаўся рэакцыйным. Сцвярджалася, што Каліноўскому яго прыпісалі “ідэолагі самадзяржчыя і польская нацыяналісты”.

Да 100-годдзя паўстання калектывам расейскіх, польскіх, літоўскіх і беларускіх даследчыкаў быў падрыхтаваны і выдадзены шматтомны збор дакументаў і матэ-рыялаў. Дзве кнігі з гэтай серыі прысвечаныя падзеям у Літве і Беларусі⁶. Увядзенне ў наўковы ўжытак вялікага масіву дакументаў і матэрыялаў супрадажалася пуб-лікацыяй шэрагу даследаванняў, садзейнічала пераасэнсаванню і істотнаму ўдак-ладненню некаторых раней зробленых высноваў. У наўковай літаратуре замаца-валіся высновы пра тое, што паўстанне 1863 г. па складу ўдзельнікаў было пераваж-на шляхецкім, а па зместу праграмы – буржуазна-дэмакратычным, што рэвалю-цыйныя дэмакраты з прычыны сваёй слабасці не змаглі павесці за сабою сялянскія масы і вымушаныя былі падпарадкоўвацца шляхецкім рэвалюцынерам. А.Ф.Смір-ноў прызнаў і станоўча ацаніў пастаноўку К.Каліноўскім пытання пра ўтварэнне самастойнай Літоўска-Беларускай рэспублікі⁷. Іншыя палажэнні гісторыяграфіі 50-х г. захаваліся. У 2-м томе “Гісторыі Беларускай ССР” (Мінск, 1972) пазыцыі бела-рускіх рэвалюцыйных дэмакратаў па нацыянальным пытанні напярэдадні і ў час паўстання, як і раней, замоўчаліся.

Разам з тым у літаратуры 60-х гадоў выразна акрэсліліся погляды, якія фак-тычна азначаюць адмаўленне існавання ў паўстанні рэвалюцыйна-дэмакратыч-

⁶ Революционный подъём в Литве и Белоруссии в 1861-1862 гг. Документы и материалы. Москва, 1964; Восстание в Литве и Белоруссии 1863-1864 гг. Документы и материалы. Москва, 1965.

⁷ Смирнов А.Ф. Революционные связи народов России и Польши. Москва, 1962: Он же. Восстание 1863 г. в Литве и Белоруссии. Москва, 1963.

⁸ Гл.: Миско М.В. Об освещении характера восстания 1863 г. в Литве и Белоруссии в некоторых рабо-тах советских авторов // Славянская историография. Москва, 1966. С. 141-175.

най плыні і чале з К.Каліноўскім і выстаўлення ім патрабавання дзяржаўнай самастойнасці Літвы-Беларусі⁸. М.Міско заяўляў, што К.Каліноўскі і ягоны літоўскі паплечнік Антанас Мацкевіч (Мацкявічус) разглядалі Літву і Беларусь як частку Польшчы і цалкам падзялялі праграму польскага паўстанцкага ўрада, якая пра-дугледжвала ўключэнне беларуска-літоўскіх зямель у склад Польскай дзяржавы і захаванне памешчыцкага землеўладання. Больш того, гэты аўтар, як і С.Агурскі, сцвярджаў, што прасякнутае польскім нацыяналізмам “Пісьмо Яські-гаспадара з-пад Вільні да мужыкоў зямлі польскай” выйшла з-пад пяра К.Каліноўскага. Пры гэтым М.Міско цалкам праігнараваў вядомыя факты, якія сведчайні пра вострана-канфліктны ўзаемаадносіны Каліноўскага і Віленскага паўстанцкага цэнтра ў цэлым з варшавскім Цэнтральным нацыянальным камітэтам. Дыскусія па гэтых пытаннях працягваецца⁹.

У польскай і расейскай (у тым ліку савецкай) гісторыографіі паўстаннне 1863-1864 гг. у Польшчы, Літве і Беларусі традыцыйна вызначаецца як польскае. Тым самым ігнарующыца істотныя яго асаблівасці ў беларуска-літоўскім рэгіёне і най-перш тое, што напярэдадні і ў ходзе паўстання тут упершыню дастаткова выразна праявілася плынь беларускага нацыянальна-вызваленчага руху на чале з К.Каліноўскім. Таму ў шэрагу публікаций беларускіх гісторыкаў і ў дадзенай працы яно ў дачыненні да тэрыторыі Літвы-Беларусі не называецца польскім.

РЭВАЛЮЦЫЙНЫ ДЭМАКРАТЫ І ШЛЯХЕЦКІЯ РЭВАЛЮЦЫЯНЕРЫ.

У канцы 50-х – пачатку 60-х г. 19 ст. адбыліся якасныя змены ў складзе ўдзель-нікаў вызваленчага руху ў Расеі: дваранскія рэвалюцыянеры саступілі месца г.зв. “разнацынцам” – выхадцам з дэмакратычных пластоў насельніцтва, выразнікам інтэрэсаў працоўных масаў, прадстаўленых у той час найперш сялянствам. Ідэолагічні руху сталі выдатныя расейскія мысліцелі і публіцысты Аляксандар Герцэн, Мікалай Чарнышэўскі, Міхаіл Бакунін, Мікалай Агароў, Мікалай Дабралюбай. Пад іх упрыгожвалісь была створаная рэвалюцыйная арганізацыя “Зямля і воля” з цэнтрамі ў Пецярбургу і Лондане. Яна рыхтавала ўсерасейскае сялянскае паўстаннне з мэтай устанаўлення народадладдзя, перадачы без выкупу ўсёй зямлі сялянам, пабудовы сацыялістычнага ладу на аснове рэфармаванай сялянскай абшчыны і ўраўнімлення землекарыстання. У праграме расейскіх рэвалюцыйных дэмакрататаў пра-дугледжвалася таксама прадастаўленне кожнаму народу, у тым ліку беларусам, права на самавызначэнне свайго лёсу. Надзеі на ажыццяўленне гэтай праграмы ўзмацняліся небывалым уздымам антыпрыгонніцкага сялянскага руху і ўзнікненнем рэвалюцыйнай сітуацыі ў краіне напярэдадні і ў час рэформы 1861 г.

⁸ Гл.: Казбярук У. Маякі і міражы // Літаратура і мастацтва (ЛіМ). 1990, 7 снежня; Біч М.В. Хай народзіца ісціна // ЛіМ. 1991, 22 лютага; Ён жа. У крывым лістэрку. К.Каліноўскі: праўда і вымыслы // Наставініцкая газета. 1991, 17, 24, 27 ліпеня; Ён жа. Нацыянальнае і аграрнае пытанне ў час паўстання 1863-1864 гг. // Беларускі гістарычны часопіс. 1993. № 3.

У заходніх – польскіх і беларуска-літоўскіх – губернях рэвалюцыйная сітуацыя абвастралася не толькі аграрна-сялянскім, але і нацыянальным пытаннем, найперш – уздымам польскага нацыянальна-вызваленчага руху, мэтай якога з'яўлялася аднаўленне незалежнай польскай дзяржавы ў межах Рэчы Паспалітай 1772 г. Па пытанні аб шляхах дасягнення гэтай мэты ўдзельнікі руху падзяляліся на дзве асноўныя плыні – “чырвоных” і “белых”. Першыя прадстаўлялі дэмакратычныя пласты насельніцтва – шматлікую безземельную і малаземельную шляхту, рамеснікаў, сялянаў; другія – сярэдніх і буйных землеўласнікаў і буйную буржуазію. “Чырвоныя” зыходзілі з прызнання неабходнасці агульнанацыянальнага ўзброенага паўстання супраць царызму. “Белыя” разлічвалі на дасягненне сваёй мэты шляхам маніфестацый і перагавораў з урадам пры дыпламатычнай падтрымцы заходніх дзяржаў.

Не было адзінства і сярод “чырвоных”. Правую, памяркоўную іх частку складалі шляхецкія рэвалюцыянеры – польскія нацыяналісты, для якіх галоўным было пытанне аб аднаўленні польскай рэспублікі з уключэннем у яе склад земляў Беларусі, Літвы і Правабярэжнай Украіны. Пралагандай гэтай ідэі яны імкнуліся прыцягнуць да паўстання і памешчыкаў і сялянаў, прычым першым абяцаці захаваць іх маёнткі, а другім – адразу без выкупу і адбывання “часова-абавязных адносінаў” перадаць у поўную ўласнасць зямельныя надзелы, атрыманыя па рэформе 1861 г. Немалаважным для памешчыкаў было і абяцанне аплаціць за кошт дзяржавы землі, выдзеленыя сялянам. Акрамя таго, прадугледжвалася роўнасць грамадзянскіх правоў сялян і шляхты, замена падушнага падатку падымным і 15-гадовай рэкуртчыны трохгадовай вайсковай службай у сваім краі, аднаўленне уніяцкай царквы. Такую праграму распрацаваў Цэнтральны нацыянальны камітэт (ЦНК), утвораны летам 1862 г. у Варшаве. Складаўся ён у асноўным з памяркоўных “чырвоных”.

На перагаворах прадстаўнікоў ЦНК з выдаўцамі “Колокола” (Герцэн, Агароў, Бакунін) у Лондане ў верасні 1862 г. апошняя папярэдзілі польскіх рэвалюцыянераў, што іх праграма не знойдзе падтрымкі ў Расіі, і прапанавалі прынцаў лозунгі расейскай рэвалюцыйнай дэмакратіі (“земля – сялянам, воля – правінцыям”), г.зн. Літве, Беларусі і Украіне. Паліякі абяцаці ўлічыць прапановы. У сувязі з гэтым у пісьме А.Герцэна “Русским офицерам в Польше” (кастрычнік 1862 г.) падкрэслівалася: “Зямля сялянам, самастойнасць абласцям – на гэтай падставе, і толькі на ёй можа ўстановіцца дзейсны саюз ваш з польскімі братамі... Скажам разам з палікамі, быць Літве, Беларусі і Украіне з кім яны быць хочуць, ці ні з кім, толькі волю б іх уведаць – не падробленую, а сапраўдную”¹⁰.

Фактычна абяцанні, дадзеныя польскімі рэвалюцыянарамі выдаўцам “Колокола”, не былі выкананыя. У “Маніфесце” і двух аграрных дэкрэтах, выдадзеных ЦНК 22 (10) студзеня 1863 г. у сувязі з абавязчэннем паўстання, выкладалася аха-

¹⁰ Герцен А.И. Сочинения. Т. XVI. Москва, 1959. С. 253-254.

рактарызованая вышэй праграма. Новым у ёй было толькі абяцанне надзяліць 3 моргамі (каля 2 дзесяцін) зямлі безземельных сялянаў, якія са зброяй у руках падтрымаюць паўстанне. Адначасова ЦНК аб'явіў сябе Часовым нацыянальным урадам на ўсёй тэрыторыі былога Рэчы Паспалітай.

У Беларусі і Літве падрыхтоўка паўстання пачалася ўвосень 1861 г., калі ў Вільні ўтварыўся “чырвоны” Камітэт руху на чале з капітанам Генеральнага штаба Людвікам Звяждоўскім¹¹. З лета 1862 г. гэты камітэт стаў называцца Літоўскім правінцыйным камітэтам (ЛПК). Змену назвы можна растлумачыць тым, што варшаўскі ЦНК к тому часу падпрадаваў сябе віленскі цэнтр, прымусіў яго прызнаць сябе “правінцыйным”. Старшынёю ЛПК заставаўся Звяждоўскі. У гэтай сувязі шматзначным уяўляеца паведамленне Васіля Ратча пра Літоўскі камітэт: “Звяждоўскі пачаў “бялець” <...> Пастаянным яго праціўнікам быў Канстанцін Каліноўскі <...> які быў чысцейшым прадуктам камуністычнай літаратуры <...> з усім федэратыўнымі мроямі (“бреднями”) “Колокола”. Ён разумеў <...> што “такой бесталковай мазгайні”, як Варшава, нельга давяраць будучы лес Літвы”¹².

Кастусь Каліноўскі на той час вызначыўся як лідэр радыкальнай, рэвалюцыйна-дэмакратычнай плыні сярод “чырвоных” Літвы-Беларусі. Летам 1862 г. ён стаў сябрам, а ў каstryчніку быў абранны старшынёю ЛПК. Звяждоўскі неўзабаве выбыў з яго складу. У канцы 1862 – пачатку 1863 г. сябрамі ЛПК з’яўляліся інжынер-паручнік Ян Козел-Паклеўскі, урач Баляслаў Длускі, фатограф Ахіл Банольдзі, студэнт Эдмунд Вярыга, выпускнік Пецярбургскага ўніверсітetu Зыгмунт Чаховіч¹³.

Кастусь Каліноўскі нарадзіўся 21 студзеня (2 лютага) 1838 г. у Мастаўлянах Гарадзенскага пав. Бацька яго, Сымон быў безземельным шляхцічам, уладальнікам невялікай ткацкай мануфактуры. З 1849 г. шматдзетная сям’я Каліноўскіх жыла ў фальварку Якушоўка (220 дзес. зямлі) паблізу мястэчка Свіслач Ваўкавыскага пав. (фальварак быў куплены за сродкі другой жонкі С.Каліноўскага, мачахі Кастуся). У 1852 г. Кастусь скончыў прагімназію ў Свіслачы. У 1856 – 1860 г. вучыўся на юрыдычным факультэце Пецярбургскага ўніверсітetu, удзельнічаў у працы падпольных гурткоў польска-беларуска-літоўскай моладзі – навучэнцаў цывільных і вайсковых навучальных установаў Пецярбурга. Атрымаўшы званне кандыдата права, у сакавіку 1861 г. вярнуўся на радзіму. Той жа вясной пачаў ствараць на Гарадзеншчыне рэвалюцыйную арганізацыю, у якую ўвайшлі Валеры Урублеўскі, Фелікс Ражанскі, Эразм Заблоцкі, Ільдэфонс Мілевіч, Станіслаў Сангін ды інш.

Погляды левай, рэвалюцыйна-дэмакратычнай плыні “чырвоных” даволі поўна адлюстраваліся ў газете “Мужыцкая праўда”, якая выдавалася К.Каліноўскім, В.Урублеўскім, Ф.Ражанскім з лета 1862 г. у якасці неафіцыйнага органа

¹¹ Кісялеў Г. З думай пра Беларусь. Мінск, 1966. С. 120.

¹² Ратч В. Сведэнія о польском мятеже... С.181.

¹³ Революционный подъём в Литве и Белоруссии... С. 166.

ЛПК. Друкавалася яна на беларускай мове лацінскім шрыфтом у форме адозваў, прысвечаных набалелым для сялянаў пытганням. Асвятляліся яны гранічна спісля, лагічна, паслядоўна, іншы раз наўмысна па-сялянску грубавата. Для газеты хакрактэрны агітацыйны стыль, разлічаны на асяроддзе малапісъменных і непісъменных сялян. Выходзіла яна ад імя “Яські – гаспадара з-пад Вільні”. Да канца 1862 г. убачылі свет і былі шырока распаўсюджаныя 6 нумароў. Сёмы, апошні нумар выйшаў у пачатку лета 1863 г.

Звяртаючыся да беларускіх сялян, “Мужыцкая праўда” ў першым нумары заявила: “Возьмемся, дзецикі, за руکі і дзяржэмся разам! А калі паны хочуць тримаць з намі, то няхай жа робяць па святой справядлівасці: бо калі іначай – так чорт іх пабяры! Мужык, пакуль здужае тримаць касу і сякеру, бараніць свайго патрапіць і ў нікога ласкі прасіць не будзе”. Ніхто не дасць вольнасці сялянам. Яны павінны самі заваяваць яе і пабудаваць новы парадак – такі і так, як захочуць – вось лейтматыў “Мужыцкай праўды”. “А для таго, дзецикі, – папярэджаў Каліноўскі, – каб ніхто вас не мог ашукаць, цяпер ужо талкуюце памеж сабою, якой вам вольнасці патрэбна і якім адно спосабам мужык яе дастаць можа” (№ 3). Як відаць з прыведзеных радкоў, Каліноўскі адназначна зыходзіў з ідэі народнай, сялянскай рэвалюцыі і ўсталявання ў выніку яе народнай дзяржавы. У гэтых адносінах ён прынцыпова разыходзіўся не толькі з “белымі”, але і з памяркоўнымі “чырвонымі”, якія рабілі стаўку на вядучую ролю шляхты. Ён бліскуча – вельмі лаканічна, але ў той жа час проста і зразумела для кожнага непісъменнага селяніна – сфармуляваў ідэю дэмакратычнай народнай дзяржавы. “І як добры слуга глядзіць худобы гаспадарскай і слухае свайго гаспадара, – пісаў Каліноўскі, – так добры ўрад глядзець павінен шчасця людзей, слухаць народу і рабіці так як народові лепей. І не дзіва, бо не народ зроблены для ўрада, а ўрад для народа”.

Аднак прымых заклікаў да захопу памешчыцкіх земляў у “Мужыцкай праўдзе” не было. Больш того, у №7 газета пропагандавала Маніфест Польскага нацыянальнага ўрада ад 22 (10) студзеня 1863 г. і авшечаную ў ім вельмі абмераваную праграму. Нацыянальнае пытанне ў “Мужыцкай праўдзе” не ўзнімалася зусім. У поўнай меры свае рэвалюцыйна-дэмакратычныя пазіцыі К.Каліноўскі адстойваў і пропагандаваў на пасяджэннях ЛПК, дзе цвёрда і паслядоўна дамагаўся ўстанаўлення раўнапраўных адносінаў паміж ЛПК і ЦНК, прыняцця радыкальнай праграмы па аграрна-сялянскім пытанні, прызнання права Літвы-Беларусі на ўтварэнне самастойнай дзяржавы. Звесткі аб прынцыповых разыходжаннях яго з польскімі шляхецкімі рэвалюцыянераў па праграмных і арганізацыйных пытаннях у падпольны друк не трапілі. Тым не менш захаваліся сведчанні пра гэта, якія заслугоўваюць поўнага даверу.

У кнізе В.Ратча, які мог карыстацца ўсімі дакументамі следства, адзначана, што Каліноўскі “настойліва праводзіў ідэю самастойнасці Літвы”, што яго партыя “вырашыла канчаткова пазбавіцца варшаўскай апекі”. “Каліноўскі, – пісаў Ратч,

— прымаў на сябе дыктатуру. Варшаўскі ўрад павінен быў <...> атрымаць паведамленне, што Літва і Беларусь — самастойная дзяржава”. Па звестках Ратча, поспех паўстання Каліноўскі ў вырашальнай ступені звязваў з актыўным узделам у ім сялянскіх масаў, са стварэннем сялянскай арганізацыі і ў сувязі з гэтым выступаў за перадачу ўсёй зямлі сялянству. На шляхту ён не спадзяваўся і выказваўся за ліквідацыю “гэтай гнілой і разбэшчанай касты”¹⁴.

Аналагічныя звесткі сустракаюцца ва ўспамінах сакратара варшаўскага нацыянальнага ўрада Юзафа Яноўскага. Каліноўскі, адзначаў ён, “не хацеў мець ніякіх адносінаў да шляхты, а абавіраўся толькі на народ. Сувязь Літвы з Польшчай разумеў толькі як федэратыўную — з поўнай незалежнасцю Літвы. Не признаваў спаўна ўлады Цэнтральнага камітэту, не жадаў прымаць адтуль ніякіх загадаў ці даручэнняў. Гэта пазіцыя Каліноўскага, якую не ўсе ў Камітэце (ЛПК — М.Б.) поўнасцю падзялялі, была повадам для непаразуменняў”¹⁵. Аддаў належнае Каліноўскаму і Якуб Гейштар, лідэр літоўска-беларускіх “белых”. “Гэта была натура запальчывая, — успамінаў ён, — але справядлівая, без анікага ценю крывадушнасці. Адданы душою і сэрцам народу, аднак прыхільнік крайніх рэвалюцыйных тэорый, які не спыняўся нават перад развязваннем грамадзянскай вайны і думаў, да таго ж аб самастойнасці Літвы. Быў непараўнальным, узорным канспіратарам, душою Камітэта... Пры першым знаёмстве даказаў мне, што ўздел шляхты і памешчыкаў у паўстанні не толькі не патрэбны, але і шкодны. Народ сам заваюе сабе свабоду і запатрабуе ўласнасць у памешчыкаў”¹⁶.

Крайнє авбастрэнне ўзаемаадносінаў паміж ЛПК і ЦНК у канцы 1862 г. засведчыў сябра ЦНК Аскар Аўейдэ ў сваіх паказаннях следчай камісіі ў студзені 1865 г. Ён спаслаўся на факты выдалення са складу ЛПК варшаўскага камісара Нестра Дзюлерана, а затым і яго пераемніка, адзначыў цвёрдасць і рагучасць, з якой ЛПК дамагаўся раўнапраўнасці ва ўзаемаадносінах з Варшавай і перадачы ў падпрадкаванне Вільні Белацоцкага ваяводства. Менавіта Аўейдэ па даручэнні ЦНК вёў перамовы пра статут з упаўнаважанымі ЛПК Эдмундам Вярыгам, а затым — з Баляславам Длускім. Першы з іх пайшоў на прынцыповых ўступкі і пагадзіўся з статутам, паводле якога Вільня трапляла ў поўнае падпрадкаванне Варшаве. Толькі па пытанні пра тэрмін паўстання згода літоўскага прадстаўніка ў ЦНК была ававязковай. У іншым выпадку Літва не была ававязаная прыняць назначаны ў Варшаве тэрмін. ЛПК адхіліў гэтае пагадненне і паслаў для перамоваў у Варшаву Б.Длускага. “Па нейкай сляпой цвёрдасці і яго і камітэту віленскага ў гэтых неабгрунтаваных, на наш погляд, патрабаваннях, — адзначаў Аўейдэ, — я, нягледзячы на ўсе мае намаганні, на ўсе магчымыя ўступкі з боку Цэнтральнага камітэту, не паспей прыйсці да пагаднення з Длускім на працягу цэлых двух ці трох тыдняў.

¹⁴ Ратч В. Сведения о польском мятеже... С. 144, 180-185, 230-231.

¹⁵ Калиновский К. Из печатного и рукописного наследия. Минск, 1988. С. 161.

¹⁶ Тамсама. С. 166-167.

¹⁷ Революционный подъём в Литве и Белоруссии... С. 166-167, 171.

Гэтая абставіна была сапраўднай і вялікай шкодай для рэвалюцыі, таму што да самога моманту паўстання [пагаднення] паміж Вільніяй і Варшавай не адбылося”¹⁷.

К.Каліноўскаму і яго аднадумцам так і не ўдалося паўплываць на пазыцыі ЦНК. Апошні цалкам праігнараваў патрабаванні беларуска-літоўскіх рэвалюцыйных дэмакратаў, як па праграмных, так і арганізацыйных пытаннях. Больш таго, нават рашэнне пра начатак паўстання варшаўскія дзеячы прынялі, не ўзгадніўшы яго з Вільніяй, не ўважыўшы, як пісаў Каліноўскі, “інтэрэсай Літвы”¹⁸. Гэта з усёй відавочнасцю паказала публікацыя маніфеста і аграрных дэкрэтаў польска-га нацыянальнага ўраду ад 10 (22) студзеня 1863 г.

ПАЧАТАК ПАЎСТАННЯ Ў ЛІТВЕ-БЕЛАРУСІ. БЛЯВЫЯ ДЗЕЯННІ.

У крэтычнай сітуацыі, створанай нечаканым абвяшчэннем паўстання Цэнтральным нацыянальным камітэтам, ЛПК даволі доўга вагаўся, як рэагаваць на дзеянні Варшавы. Тым больш, што згаданы вышэй пункт статуту, прывезенага ў Вільню Э.Вярыгам, вызываў Літву ад абавязку падтрымкі паўстання ў Польшчы, калі яно начыналася без згоды ЛПК. І ўсё ж пасля 10 сутак цяжкага раздуму і аналізу сітуацыі Віленскі камітэт 20 студзеня (1 лютага) 1863 г. выдаў свой маніфест, адрасаваны “літоўцам, беларусам, жэмайціям і жыхарам іншых абласцей, занятых рускім”, у якім абвясціў права і свабоды, вызначаныя польскім нацыянальным урадам, яго аграрную праграму і заклікаў падтрымаць паўстанне ў Польшчы¹⁹. Маніфест ад 1 лютага азначаў, што левыя ў ЛПК на чале з Каліноўскім у тых драматычных умовах дзеля адзінства дзеянняў пайшлі на прынцыпавую ўступкі польскім шляхецкім рэвалюцыянерам па ўсіх праграмных пытаннях і фактычна поўнасцю падпарадковаліся польскому нацыянальнаму ўраду.

Тым не менш у Варшаве не было даверу да ЛПК, які абвясціў сябе Часовым урадам Літвы і Беларусі. Гэта засведчыў А.Аўейдэ. “З часу паўстання, – пісаў ён, – Длускі выехаў у Вільню, а тамтэйшы камітэт пастановіў прыняць удзел у рэвалюцыі <...> Але ўжо тады Віленскі камітэт у вышэйпералічаным складзе * не меў нікага даверу ў нас”²⁰. У лютым 1863 г. Н.Дзюлеран, выключаны раней з ЛПК, дамовіўся з лідэрамі віленскіх “белых” Аскеркам і Гейштарамі пра захоп улады ў паўстанцкай арганізацыі Літвы-Беларусі і атрымаў згоду на гэта ад варшаўскага ўраду. 27 лютага (11 сакавіка) 1863 г. яны адхілілі ад улады Часовы ўрад Літвы і Беларусі на чале з К.Каліноўскім і замянілі яго Аддзелам кіраўніцтва правінцыямі Літвы, які ўзначаліў Якуб Гейштар. Н.Дзюлеран ізноў стаў камісарам ЦНК у Вільні. Ад імя Аддзела быў распаўсюджаны спецыяльны дэкрэт, якім абвяшчаліся несапраўднымі і адміняліся “ўсе паўнамоцтвы і ман-

¹⁸ Восстание в Литве и Белоруссии... С. 76.

¹⁹ Тамсама. С. 3.

* Кастусь Каліноўскі, Ахілес Банольдзі, Ян Козелло (Козел-Паклеўскі), Баляслав Длускі, Зыгмунт Чаховіч.

²⁰ Революционный подъём в Литве и Белоруссии... С. 168.

даты”, выдадзеная ЛПК²¹. У сувязі з гэтымі падзеямі А.Авейдэ заявіў следчай камісіі: “Правінцыйны камітэт нейкі час не хацеў уступаць, але па загаду Цэнтральнага камітэту здаў і сваю арганізацыю (падпольная структуры на тэрыторыі Літвы-Беларусі – М.Б.) і самога сябе новаўстаноўленай у Вільні рэвалюцыйнай уладзе. Каліноўскі адзін пратэставаў супрацца “шляхты”, пратэст гэты, аднак, Дзюлеран у Варшаву не прыслалў”²².

У заяве Каліноўскага гаварылася, што члены ЛПК лічаць пагібеллю і здрадай рэвалюцыі перадачу кіраўніцтва ў рукі контррэвалюцыянару і “здымаюць з сябе ўсякую адказнасць перад будучынай за ўсе памылкі і за ўсе страты і няшчасці, якія прынясе процілеглае духу і тэндэнцыям паўстання кіраўніцтва літоўскай справай”. Разам з tym ЛПК заявіў, што падпарадкоўваецца “галаве паўстання, бо “па-першае, не жадае пачынаць згубных для рэвалюцыі разладаў і нязгодуў і, па-другое, з-за таго, што не адчувае сябе дастаткова моцным, каб вырваць кіраўніцтва справамі з рук сваіх праціўнікаў”²³.

Такім чынам, з прычыны слабасці рэвалюцыйна-дэмакратычных сілаў К.Каліноўскі вымушшаны быў супрацоўнічаць з шляхецкімі рэвалюцыянерамі, фактычна, падпарадкованаца іх цэнтрам, дзейнічаць ад імя польскага нацыянальнага ўраду, прытымлівацца ўстаноўленай гэтым урадам праграмы. Магчымасці зваруцца да беларускага і літоўскага народаў з праграмай барацьбы, якая істотна адрознівалася б ад праграмы ЦНК, напрыклад, уключала лозунгі ліквідацыі памешчыцкага землеўладання на карысць сялян і абвяшчэння дзяржаўнай самастойнасці Літвы-Беларусі, у К.Каліноўскага не было. У выпадку непадпарадкавання яму пагражала абвінавачванне ў дзяржаўнай здрадзе з адпаведнымі наступствамі. Пра гэта гаварылася ў пункце 5 Дэкрэта Аддзела кіраўніцтва правінцыямі Літвы аб ліквідацыі ЛПК ад 27 лютага (11 сакавіка): “Невыкананне або затрымка выканання загадаў як Нацыянальнага ўраду, так і яго чыноўнікаў і агентаў, самаўпраўныя дзеянні ў сучасных абставінах з’яўляюцца дзяржаўнай здрадай; вінаватыя ў такім злачынстве падлягаюць неадкладнаму пакаранню па ўсёй строгасці польскага ваенага права”²⁴.

Галоўнай задачай “белых”, якія далучыліся да паўстання і захапілі кіраўніцтва, з’яўлялася недапушчэнне перарастання яго ў сялянскую рэвалюцыю. Праграма памяркоўных “чырвоных”, абвешчаная ў “Маніфесце” і аграрных дэкрэтах ад 10 (22) студзеня, захоўвалася, што пацвердзіў дэкрэт ЦНК ад 10 мая 1863 г. аб пераўтварэнні яго ў Нацыянальны ўрад. Праўда, канкрэтызаваліся пазіцыі гэтага ўраду па нацыянальным пытанні. Урад абяцаў “братнім народам Літвы і Русі, злучаным з Польшчай, забеспеччэнне найшырэйшага развіцця нацыянальнасці і мовы” і “прызнанне Літвы і Русі ў якасці частак цалкам роўных з Каронай, з якой яны ўтвараюць адзіную цэлас-

²¹ Восстание в Литве и Белоруссии... С. 11.

²² Революционный подъём в Литве и Белоруссии... С. 168.

²³ Цыт. па кн.: Смирнов А.Ф. Революционные связи народов России и Польши. С. 287.

²⁴ Восстание в Литве и Белоруссии... С. 12.

ную дзяржаву”²⁵. Адзначаныя пункты дэкрэта выключалі нават пастаноўку пытання пра права беларусаў, літоўцаў і ўкраінцаў на самавызначэнне свайго лёсу.

Пасля роспуску ЛПК віленскі “белы” камітэт перагледзеў усе яго кадравыя прызначэнні ў сетцы падпольных структур Літвы і Беларусі. У ваяводствы, паветы і акругі прызначаліся цывільныя начальнікі, важнейшай задачай якіх з’яўлялася матэрыяльнае забеспечэнне паўстанцкіх атрадаў. Арганізацыя іх і кіраўніцтва баявымі дзеяннямі ўскладваліся на ваяводскіх ваенных начальнікаў. Як правіла, яны былі і камандзірамі найбольш буйных атрадаў і злучэнняў. Каардынавалі дзеяньні сцьцывільных і вайсковых паўстанцкіх уладаў ваяводскія камісары. На пасаду Градзенскага ваяводскага камісара пасля роспуску ЛПК быў прызначаны К.Каліноўскі.

Першыя паўстанцкія атрады прыбылі ў Беларусь з Польшчы ў студзені-лютым 1863 г. Самым буйным з іх быў атрад пад камандаваннем Р.Рагінскага. Праз Пружанскі пав. пры няспынным пераследзе царскіх войскаў ён прайшоў да Пінскага пав., дзе каля вёскі Боркі ў лютым быў разбіты. Фармаванне мясцовых атрадаў і выхад іх у месцы збору пачаліся ў сакавіку-красавіку 1863 г.

Абмежаваная праграма паўстання і прыход да кіраўніцтва “белых” выключалі магчымасць шырокага ўдзелу ў ім сялянства Беларусі і Літвы, для якога быў зусім чужы і непрымальны лозунг польскіх шляхецкіх рэвалюцыянероў пра аднаўленне Польшчы ў межах Рэчы Паспалітай 1772 г. Сярод расейскай нават ліберальна-дэмакратычнай грамадскасці гэты лозунг выклікаў небывалы ўздым вялікадзяржаўнага шавінізму. Яму супрацьстаяў фактычна толькі герцэнскі “Колокол”. Аднак прыхільнікаў у яго было мала. Праз дзяржаўныя ўстановы, царкву, школу, друк шавіністычна хвала шырока распаўсюдзілася ў Расеі і паралізавала намаганні “Зямлі і волі” ўзняць усерасейскае сялянскае паўстанне. Гэтым, па сутнасці, прадвызначаўся і лёс паўстання ў Польшчы, Літве і Беларусі. Спадзяванні ягоных кіраўнікоў на дапамогу заходніх дзяржаў таксама не спрайдзіліся. У адзіна-борстве з магутнай расейскай арміяй паўстанцы былі асуджаныя на паражэнне ў Беларусі і Літве. Іх налічвалася не больш за 15 тыс., а змагацца давялося супраць рэгулярнага войска, якое складалася з 318 ротаў салдатаў, 48 эскадранаў кавалерый, 18 казацкіх соцен і мела на ўзбраенні 120 палявых гарматаў²⁶.

З прычыны несувимернасці сілаў баявыя дзеянні паўстанцаў, узброеных у большасці косамі, пікамі і паляўнічымі стрэльбамі, з самага пачатку набылі характеристар партызанская барацьба. Атрады пазбягалі сутычак з больш моцнымі сіламі ворага і нападалі на яго тады, калі была надзея на поспех. Яны пастаніна знаходзіліся ў руху. Прыйходзячы ў вёску ці мястэчка, паўстанцы склікалі сходы жыхароў, абвяшчалі ім маніфест і аграрныя дэкрэты, складалі акты аб перадачы зямлі ва ўласнасць сялянаў, прымалі ад іх прысягу на вернасць рэвалюцыйнаму ўраду, знішчалі дакументы валасных канцылярыяў, забіралі казённыя гроши, а сабра-

²⁵ Historia powstania narodu polskiego... S. 322-323.

²⁶ Гісторыя Беларускай ССР. Мінск, 1972. Т. 2. С. 70.

ныя з сялянаў падаткі вярталі ім. Іншы раз праводзілі публічныя суды і пакаранні людзей, якія дапамагалі ўладам у барацьбе з паўстаннем. Усяго на сучаснай тэрыторыі Беларусі з лютага па жнівень 1863 г. зафіксавана 46 баёў і баявых сутычак паўстанцаў з царскімі войскамі. З іх 2/3 адбыліся на Гарадзеншчыне і Віленшчыне²⁷.

У Гарадзенскай губ. вясною 1863 г. дзеянічалі 5 паўстанцкіх атрадаў, у якіх налічвалася каля 1700 чалавек. У маі яны правялі больш за 20 баёў. Найбуйнейшы з іх адбыўся 21 мая каля мястэчка Мілавіды Слонімскага пав. З аднаго боку ў ім удзельнічала каля 800 паўстанцаў (некалькі атрадаў), а з другога – 5 ротаў салдат, якія мелі 4 гарматы. Бой працягваўся некалькі гадзін. Карнікі не здолелі ўзяць лагер паўстанцаў і з вялікімі стратамі адыйшлі. Аднак і паўстанцам не даводзілася чакаць прыбыцця новых сілаў ворага. Ноччу яны непрыкметна пакінулі лагер.

Паўстанне ў Гарадзенскай губ. вызначалася адносна больш актыўным удзелам у ім сялян. З усіх сялян, што ўдзельнічалі ў паўстанні на сучаснай тэрыторыі Беларусі, больш за 33% прыходзілася на Гарадзеншчыну. Адпаведны паказчык па беларускіх паветах Віленскай губ. складаў 27%, па Менскай – 20%, Магілёўскай – 13%, Віцебскай – толькі 7%²⁸.

Адносны поспех на пачатку паўстання спадарожнічаў выступленню атранда Л.Звяждоўскага, прызначанага ваенным начальнікам Магілёўскага ваяводства. З дапамогай студэнтаў Горы-Горацкага земляробчага інстытуту яму ў ноч на 24 красавіка 1863 г. удалося захапіць павятовы цэнтр Горкі. Аднак мясцовыя сяляне не падтрымалі паўстанцаў, і атранд Звяждоўскага неўзабаве быў разбіты.

Недавер у сялян выклікаў факт падтрымкі паўстання з боку мясцовых польскіх памешчыкаў, абмежаваная праграмма яго кіраунікоў, лозунг аднаўлення польскай дзяржавы. Да таго ж улады і праваслаўная царква распаўсюджвалі ілжывыя чуткі, быццам польскія памешчыкі падтрымлівалі супраць рускага цара за тое, што ён вызваліў сялян з прыгону, нібыта паўстанцы імкнуліца аднавіць прыгонны лад. Ноцна паўплывалі на сялян і тыя змены ў рэалізацыі рэформы 19 лютага, на якія пайшоў урад у сувязі з паўстаннем. У выніку большасць сялянства Беларусі не падтрымала паўстанне, а значная частка, асабліва ў Віцебскай і Магілёўскай губ., выступіла супраць яго, дапамагала ўладам лавіць паўстанцаў, граміла маёнткі польскіх землеўласнікаў²⁹.

ВЯРТАННЕ К.КАЛІНОЎСКАГА ДА КІРАЎНІЦТВА ПАЎСТАННЕМ У ЛІТВЕ-БЕЛАРУСІ.

Разгром многіх паўстанцкіх атрадаў, шматлікія страты ў выніку баявых дзеянняў і арыштаў, пасіўнасць “белых” у падпольных структурах прымусілі Н.Дзюлерана, які з пачатку сакавіка фактычна ўзначальваў Аддзел кіраўніцтва правінцыямі Літвы, ізноў запрасіць у Вільню К.Каліноўскага. Разам з ім на пачатку чэр-

²⁷ Падлічана па: Філатава А. З хронікі баявых сутычак паўстанцаў // Беларускі гістарычны часопіс. 1993. № 3. С. 54-60.

²⁸ Гісторыя Беларускай ССР. Т. 2. С. 59 (падлікі С.М.Самбук).

²⁹ Документы і матэрыялы па гісторыі Беларусі. Мінск (1772-1903). Мінск, 1940. Т. II. С. 517.

веня 1863 г. у склад віленскага паўстанцкага цэнтру, які стаў называцца Выканаўчым аддзелам Літвы, увайшлі Уладыслаў Малахоўскі і Іосіф Каліноўскі. Дзякуючы ім дзеянасць Аддзела прыкметна актыўнай стала і радыкализавалася. Раушасцю, прынцыпавасцю і адданасцю рэвалюцыйнай справе па-ранейшаму вызначаўся К.Каліноўскі.

Істотныя змены ў характары кіраўніцтва паўстаннем адзначаліся ў лісце камандзіру паўстанцкага атрада Ф.Віславуху ад 16 (28) чэрвеня 1863 г. Аўтар ліста (відаць У.Малахоўскі) паведамляў: “У нас у Літве толькі цяпер справа даходзіць да грамадзянскай арганізацыі, бо да гэтага часу адміністрацыя ў правінцыі амаль не дзеянічала з-за подласці і баязлівасці дваранства. Цяпер малады элемент бярэ дваранства ў ціску. Праз 2-3 тыдні вы адразу адчуеце гэтае адрозненне”³⁰.

Упłyў К.Каліноўскага і яго аднадумцаў у Выканаўчым аддзеле дастаткова выразна праявіўся ў “Прыказе ад ураду польскага над цэлым краем Літоўскім і Беларускім да народу зямлі Літоўскай і Беларускай”, выдадзеным у tym жа месяцы на беларускай мове. У ім выкryвалася хлусня афіцыйнай пропаганды наконт паўстання як “справы польскіх паноў”. У сувязі з гэтым ад імя паўстанцаў заяўлялася: “<...> дзела наша – не дзела панскае, а справядлівай вольнасці, якой ваны дзяды ды бацькі здаўна жадалі <...> Пан будзе ліхі – пана павесім як сабаку! Мужык будзе кепскі* – то і мужыка павесім <...>” Адозва заклікала “чыншаў, аброкаў і падаткаў у казну маскоўскую да і панам ніякіх больш не плаціць” (“бо гэта ўжо зямля ваша”). Паводле загаду, падаткі “народ зямлі Літоўскай і Беларускай” павінен быў плаціць “казне польскай”³¹.

З 31 ліпеня К.Каліноўскому былі перададзены паўнамоцтвы старшыні Выканаўчага аддзела Літвы, а з 22 жніўня – паўнамоцтвы камісара варшаўскага ўраду ў Вільні. Такім чынам, да канца лета 1863 г. у яго руках сканцэнтравалася ўся паўната ўлады ў паўстанцкай арганізацыі на тэрыторыі Беларусі і Літвы. Аднак выкарыстаць яе для рэалізацыі сваёй праграмы ён ужо не меў ні часу, ні магчымасці, бо, паводле ацэнкі Міхаіла Мураўёва, на пачатку верасня паўстанне ў беларуска-літоўскіх губернях было практычна задушана³².

ПАДАЎЛЕННЕ ПАЎСТАННЯ.

Распаўсюджанне польскага нацыянальна-вызваленчага руху ў 1861 г. у Віленскай, Гарадзенскай і Ковенскай губ. прымусіла ўрад аб’явіць у гэтих губернях у жніўні таго ж года ваеннае становішча. З пачаткам паўстання яно было ўведзенае ў Менскай, Віцебскай і Магілёўскай губ., далучаных да Віленскага генерал-губернатарства. У маі 1863 г. генерал-губернатарамі 6 беларуска-літоўскіх губерняў Аляксандру II прызначыў генерала М.М.Мураўёва, які яшчэ ў пачатку 30-х гадоў

³⁰ Восстание в Литве и Белоруссии... С. 40-41.

* Маюцца на ўвазе сяляне, якія дапамагалі ўладам падаўляць паўстанне.

³¹ Восстание в Литве и Белоруссии... С. 29-31.

³² Документы і матэрыялы па гісторыі Беларусі. Т. II. С. 537

служыў Мікалаю I на пасадах Магілёўскага і Гарадзенскага губернатаў, добра ведаў краі і меў волыт падаўлення тагачаснага паўстання. Цар ухваліў яго праграму “супакаення” краю і надзяліў дыктатарскімі паўнамоцтвамі. Мураёву падпарадкоўваліся ваенныя губернатары і ваенныя начальнікі паветаў, узброеныя сілы, жандармерыя і паліцыя, следчыя камісіі і ваенна-палявыя суды. Присуды апошніх пасля зацвярджэння ваеннымі губернатарамі і генерал-губернатарамі выконваліся неадкладна. Смяротныя пакаранні адбываліся публічна, звычайна на плошчах гарадоў. Усяго ў краі было пакарана больш за 15 тыс. чалавек. З іх 123 былі павешаныя ці расстраляныя, 12 355 сасланыя на катаргу ў Сібір і ў арыштанцікія роты, 2 855 аддадзеныя пад нагляд паліцыі па месцы жыхарства, 3 776 высланыя без следства і суда³³.

Паказальна, што каля 70% усіх удзельнікаў паўстання, прыцягнутых да адказнасці, складала шляхта, у абсалютнай большасці безземельная і малаземельная, якая здабывала сродкі для жыцця ўласнай працай на арендаванай зямлі ці ў рамястве, службай у дзяржаўных і прыватных установах. Прадстаўнікі дэмакратычных пластоў гарадскога насельніцтва і безземельной шляхты (фактычна разначынцы) складалі каля 75% усіх паўстанцаў на тэрыторыі Беларусі³⁴.

Нерухомая і рухомая маёmacь пакараных па суду канфіскувалася, а высланых адміністрацыйна – секвестравалася. На ўсіх западозранных у спачуванні паўстанцам адвольна накладваліся усе магчымыя і нічым не рэгламентаваныя штрафы. Жыхарам мужчынскага полу акрамя сялян забаранялася без дазволу ўладаў адлучацца з дому далей, чым на 30 вёрстай. У сельскай мясцовасці з ліку сялян ствараліся ўзброенныя каравулы ад 60 да 100 чалавек кожны, у якіх ўключаліся па некалькі салдат на чале з унгэр-афіцэрамі. На спецыяльных заставах яны павінны былі правяраць усіх прахожых і праезджых, лавіць і пераследаваць паўстанцаў. За іх выдачу сялянам даваліся грашовыя ўзнагароды. Тыя ж вёскі, дзе паўстанцы знаходзілі падтрымку, цалкам спальваліся, маёmacь жыхароў прадавалася з аукцыёну, а самі яны высыпаліся ў аддаленія губерні Расей. Маенткі памешчыкаў, якія не даносілі паліцыі пра з'яўленне ў іх уладаннях паўстанцаў, адбіраліся ў казну. Былі закрытыя дваранскія сходы, а выбраныя імі прадвадзіцелі (маршалкі) дваранства, міравыя пасрэднікі і ўвогуле ўсе чыноўнікі, якія па службовых абавязках мелі непасрэдныя зносіны з насельніцтвам, замененыя расейскімі чыноўнікамі. Тоє ж рабілі з настаўнікамі і медычнымі работнікамі. Выходцаў з Расей на службу ў Беларусь і Літву прыцягвалі павышанымі на 50% акладамі, магчымасцю набыць на незвычайна льготных умовах зямлю і зрабіць хуткую кар'еру. Касцёлы і кляштары за падтрымку паўстання закрываліся ці ператвараліся ў праваслаўныя храмы³⁵.

³³ Самбук С.М. Політика царызма в Беларуссии во второй половине XIX в. Минск, 1980. С. 25-26.

³⁴ Гісторыя Беларускай ССР. Т. 2. С. 57-58 (падпісі С.М.Самбук).

³⁵ Самбук С.М. Політика царызма... С.25-26; Документы і матэрыялы па гісторыі Беларусі. Т.ІІ. С. 485, 524, 530, 533-538, 542-543, 548-550.



К. Каліноўскі. Фота А.Банольдзі.

зеня – 26 лютага 1864 г. не раскрываюць яго пазіцыі па важнейшых праграмных і арганізацыйных пытаннях. У нейкай меры яна асветленая ў ягонай “Запісцы”, напісанай 28 лютага пасля адмовы даваць далейшыя паказанні. Свой край у гэтай заяве Каліноўскі паставяна называе “Літвою”, а насельніцтва – “літоўцамі”. Назвы “Беларусь”, “беларусы” зусім не згадваюцца. У “Запісцы” адзначана, што паўстанне, якое ўспыхнула ў Польшчы, “заспела Літву зусім не падрыхтаванай у гэтых адносінах, нават ледзь не варожай (“непрыязненno”) усялякім падобным хваляванням пры яе тагачасным становішчы”. “Царства Польскае, – пісаў Каліноўскі, – <...> сваім паўстаннем не ўважыла інтэрэсай Літвы. Літва тады <...> перажывала қрытычныя хвіліны <...> Доўгая нерашучасць Літвы можа служыць таму доказам”. Такім чынам, аўтар “Запісکі” ў самай агульнай форме пацвердзіў наяўнасць вельмі сур’ёзных супярочнасцяў паміж кіраўнікамі паўстання ў Польшчы, з аднаго боку, і ў Літве-Беларусі, з другога. Адну з прычын паражэння Каліноўскі бачыў у насцярожаных, недаверлівых адносінах да яго сялянства, асабліва былых прыгонных, з-за кіруючага становішча памешчыкаў. “Селянін, – гаварылася ў “Запісцы”, – бачачы неабрэзаныя яшчэ кіпцюры сваіх паноў, не мог ім даверыцца і стаў глядзець на справу польскую як на зацею памешчыцкую, а органы ўрада такое разуменне селяніна стараліся падтрымліваць”³⁶.

Жорсткім рэпрэсіямі М.Мураўёў прымусіў “белых” памешчыкаў і вышэйшае каталіцкае духавенства адмовіцца ад падтрымкі паўстання. Гэта замацоўвалася падпісаннем вернападданіцкіх адрасоў на імя цара.

Ва ўмовах страшнага тэрору, здрадніцтва і шпёнства К.Каліноўскі, дзякуючы незвычайнym здольнасцям канспіратара, пратрымаўся на волі да канца студзеня 1864 г. Ён не раз мог перабрацца за мяжу, але не пайшоў на гэта, бо імкнуўся зрабіць усё магчымае, каб захаваць у Беларусі і Літве падпольную паўстанцкую арганізацыю з мэтай падрыхтаваць новае паўстанне вясною 1864 г. Выдадзены здраднікам, К.Каліноўскі ўnoch на 29 студзеня 1864 г. трапіў у рукі М.Мураўёва. На следстве, якое працягвалася да канца лютага, трymаў сябе мужна, з высокай годнасцю.

Паказанні К.Каліноўскага ад 30 студзеня – 26 лютага 1864 г. не раскрываюць яго пазіцыі па важнейшых праграмных і арганізацыйных пытаннях. У нейкай меры яна асветленая ў ягонай “Запісцы”, напісанай 28 лютага пасля адмовы даваць далейшыя паказанні. Свой край у гэтай заяве Каліноўскі паставяна называе “Літвою”, а насельніцтва – “літоўцамі”. Назвы “Беларусь”, “беларусы” зусім не згадваюцца. У “Запісцы” адзначана, што паўстанне, якое ўспыхнула ў Польшчы, “заспела Літву зусім не падрыхтаванай у гэтых адносінах, нават ледзь не варожай (“непрыязненno”) усялякім падобным хваляванням пры яе тагачасным становішчы”. “Царства Польскае, – пісаў Каліноўскі, – <...> сваім паўстаннем не ўважыла інтэрэсай Літвы. Літва тады <...> перажывала қрытычныя хвіліны <...> Доўгая нерашучасць Літвы можа служыць таму доказам”. Такім чынам, аўтар “Запісکі” ў самай агульнай форме пацвердзіў наяўнасць вельмі сур’ёзных супярочнасцяў паміж кіраўнікамі паўстання ў Польшчы, з аднаго боку, і ў Літве-Беларусі, з другога. Адну з прычын паражэння Каліноўскі бачыў у насцярожаных, недаверлівых адносінах да яго сялянства, асабліва былых прыгонных, з-за кіруючага становішча памешчыкаў. “Селянін, – гаварылася ў “Запісцы”, – бачачы неабрэзаныя яшчэ кіпцюры сваіх паноў, не мог ім даверицца і стаў глядзець на справу польскую як на зацею памешчыцкую, а органы ўрада такое разуменне селяніна стараліся падтрымліваць”³⁶.

³⁶ Калиновский К. Из печатного и рукописного наследия. С. 86-87.

К.Каліноўскі падкрэсліў, што менавіта ў час панавання Ресеі ўзмацнілася “выпрацаванае гісторый спачуванне Літвы да Польшчы”, і гэта перадвызначыла яе ўдзел у польскім паўстанні. Сцісла ахарактарызаваўшы сваю дзеяйнасць на пасадах Гарадзенскага ваяводскага камісара і памочніка Н.Дзюлерана ў Вільні, а затым і аднаасобнага кіраўніка паўстання ў краі, Каліноўскі ў заключэнне выказаў сваю думку наkont намеру царскага ўраду поўнасцю зліць “Літву” з Ресеі “з мэтай ашчаслівіць тутэйшы народ”. У гэтай сувязі ён адзначыў: “Я не праціўнік шчасця народнага, не праціўнік і Ресеі, калі яна дабра нам жадае, але праціўнік тых бедстваў, якія пасягаюць край наш няшчасны”³⁷. Гэтая заява яшчэ раз гацвярджае, што Каліноўскі выступаў як выразнік інтарэсаў не Польшчы, а Літвы-Беларусі, што ён, акрамя таго, зусім не з’яўляўся фанатычным ворагам Ресеі і фармуляваў свае адносіны да яе ў залежнасці ад стаўлення Ресеі да краю і яго народа.

Знаходзячыся ў турме і не маючы ніякіх ілюзій наkont свайго далейшага лёсу, К.Каліноўскі напісаў і перадаў на волю пісьмо ў трох частках. У 1867 г. яно было надрукаванае быўлым сябрам варшаўскага паўстанцкага ўраду Агатонам Гілерам у ягонай кнізе “Гісторыя паўстання...” пад назвай “Do ludu Białoruskiego Piśmo z pod szybienicy Konstantego Kalinowskiego”. Польскамоўны загаловак сведчыць пра тое, што дадзены ён пры публікацыі пісьма А.Гілерам. Пісьмо ж напісаное і апублікованае па-беларуску. Мэта яго выказаная ў першых радках: “<...> Пісьмо аддрукуйце, каб знаў свет Божы, як мужыкі Беларусы глядзяць на Маскалёў і паўстанніе польскае, чаго яны хочуць і чаго па сваёй сіле дабіваціся будуць <...>” Тут, як відаць, Каліноўскі адназначна далучаў сябе да “мужыкоў Беларусаў” і гаварыў ад іх імя, аддзяляючыся, з аднага боку, ад “маскалёў”, а з другога – ад палякаў (“паўстання польскага”). Заклікаючы свой народ да далейшага змагання за волю, ён выказаўся за ўтварэнне самастойнага ўраду для Літвы-Беларусі: “Нам адно сільно з шчырай верай за сваё стаяці трэба, а ронд (уряд) наш павінен быць на ўсе чуткі, каб для дабра народнага з усяго карыстаць”³⁸.

Ваенна-палявы суд прыгаварыў К.Каліноўскага да расстрэлу, але Мураёў выказаўся за павешанне. Пакаранне адбылося 10 (22) сакавіка 1864 г. у 10 гадзін 30 хвілін раніцы на Лукішскай плошчы ў Вільні ў прысутнасці велізарнай колькасці людзей. Стоячы перад шыбеніцай, за момант да смерці К.Каліноўскі ўнёс “папраўку” ў прыгавор. Калі яго назвалі “дваранінам”, ён крыкнуў: “У нас няма дваран, усе роўныя!”

ЗНАЧЭННЕ ПАЎСТАННЯ.

У паўстанні 1863 г., якое ў тых умовах амаль не мела шанцаў на перамогу, праявілася мужнасць, рапушчасць і самаахвярнасць многіх сыноў Беларусі ў зма-

³⁷ Тамсама. С. 85-90.

³⁸ Да беларускага люду. Лісты з-пад шыбеніцы Кастуся Каліноўскага // Маладосць. 1988. № 1. С. 139-142.

генні за волю і лепшую долю народа. Сярод іх як сапраўдны нацыянальны герой вылучыўся К.Каліноўскі. Менавіта з яго дзеянасцю звязанае перарастанне беларускага нацыянальна-культурнага руху ў палітычны, у барацьбу за дзяржаўнасць Беларусі ў форме народаўладдзя, пры якой урад быў бы добрым слугою народа. Упершыню была сформуляваная рэвалюцыйная праграма, якая зыходзіла з інтэрэсаў сялян і была разлічаная на ажыццяўленне сіламі арганізаванага сялянства і іншых пластоў працоўнага насельніцтва. Аднак у кірауніцтве паўстання верх захапілі польскія нацыяналістычна настроеныя шляхецкія рэвалюцыйнеры. Прадыктаваная імі абмежаваная праграма паўстання, з аднаго боку, і царысцкія ілюзіі ў вёscы, з другога, прычыніліся да таго, што большасць сялян не падтрымала паўстанцаў, а значная частка выступіла супраць іх. Гэта з'явілася адной з прычин паражэння паўстання. Тым не менш, дзякуючы яму, сяляне Беларусі атрымалі ад урада істотны ўступкі ў ходзе рэалізацыі рэформы 1864 г., якія аблегчылі іх становішча і паскорылі развіццё капіталістычных адносін у беларускай вёscы.

Пасля падаўлення паўстання ў заходніх губернях началася працяглая паласа палітычнай рэакцыі і татальнай русіфікацыі, усталяваўся рэжым выключных законаў. Жорсткімі рэпрэсіямі былі знішчаны тыя парасткі беларускага нацыянальна-культурнага адраджэння, якія з'яўліся ў 40-50-я гады, і надоўга выкараненны ўсе праявы рэвалюцыйнай і адраджэнскай дзеянасці. З паўстаннем звязанае і закрыццё адзінай на той час вышэйшай навучальнай установы ў Беларусі – Горы-Горацкага земляробчага інстытуту. Да канца свайго існавання самадзяржаўе так і не дазволіла адкрыць хоць бы адну ВНУ, што адмоўна адбілася на фармаванні інтэлігэнцыі, развіцці навукі і культуры ў Беларусі.